ଆନନ୍ଦ ଚନ୍ଦ୍ର ପହିଙ୍କର 
କେତୋଟି ଶିଶୁ ମନ ପସନ୍ଦ ବହି 


ଶିଶୁ ଗଳ 


* ପଶୁରାଇଜର କଥା (ରାଜ୍ୟ ସରକାରଙ୍କ ଦ୍ଵାଚ' ପୁରସ୍କୃତ) 
ପିଲାଙ୍କ ଗପ ଝୁଡ଼ି 


ମାଙ୍କଡ଼ର ଧରମ ପୁଅ 


Ld 


® 
ଶିଶୁ କବିତା 
ଶିଶୁ କଥା କବିତା 


ଅକଲ ମକଲ ଟକଲ ଟିଆ 
ତୁମ ଷାଇଁ ଚମ୍‌ ଚମ୍‌ 

ତୁମ ପାଇଁ ଚମ୍ଚମ୍‌ 


(ଶିଶୁ କବିତା) 


ଆନଂଦ ଚଂଦ୍ର ପହି 

ଦ୍ଵିତୀୟ ସଂସ୍କରଣ : ୧୯୯୭ 
ତୁମ ପାଇଁ ଚମ୍ଚମ୍‌ 
(ଶିଶୁ କବିତା) 


ଲେଖକ ଆନଂଦ ଚଂଦ୍ଵ ପହି 


ପ୍ରକାଶିକା : ଅରୁନ୍ଧତୀ ପହି 
ଘର ନଂ-୧୭୯, ଟାଇପ୍‌-ର, 
ଇଜନିଟ୍‌-ଆଠ, ଭୁବନେଶ୍ବର 


ପ୍ରଚ୍ଛଦ ଚିତ୍ର : ଅଧ୍ୟାପକ ବଳଦେବ ମହାରଥା 


ବହି ଭିତର ଚିତ୍ର : ଆଶିଷ କୁମାର ପହି 


ମୁଦ୍ରଣ : ଶ୍ରୀ ନିଶାମଣି ପ୍ରେସ, 
୧୨୫୫, ଡୁମୁଡ଼ୁମା ହାଉସିଂ ବୋର୍ଡ଼ କଲୋନୀ 
ଫେଜ୍‌-୨, ଭୁବନେଶ୍ବର- ୧୯ 


ମୂଲ୍ଯ : ଚଉଦ ଟଙ୍କା ମାତ୍ର 

ନିକକଥା 


ଶିଶୁମାନେ କବିତାପ୍ରିୟ । ମନଛୁଆଁ କବିତାଗୁଡ଼ିକୁ ସେମାନେ ମାତ୍ର 
ଥରେ ଦୁଇଥର ପଡ଼ି ମନେରଖ୍‌ ପାରନ୍ତି । ଶିଶୁଙ୍କର ମନ ଖୁସି ଥ୍ବାବେଳେ 
ସେମାନେ ଗୁଣୁ ଗୁଣୁ ଜୋର କବିତା ଗାଆନ୍ତି । ଅନେକ ପିଲା ଗାଧୋଇବା 
ବେଳେ ଚାଲଳ୍‌ବୁଲ୍‌ କଲାବେଳେ, ଗୀତ ଗାଆଚ୍ତି। ପତ୍ରିକାଟିଏ ଦେଖ୍ଲେ 
ସେମାନେ ଆଗ ପଢ଼ନ୍ତି କବିତାଗୁଡ଼ିକୁ 


ନୂଆ ନୂଆ ଛନ୍ଦର ମଜ୍ଜା ମଜା କବିତାଗୁଡ଼ିକୁ ଶିଗୁମାନେ ସବୁଠୁ ଅଧ୍କ 
ପସନ୍ଦ କରନି । ତେଣୁ ମୁଁ ଏ କବିତା ବହିରେ ଶିଶୁ ମନ ପସନ୍ଦିଆ ଅନେକ 
ନୂଆ ଶୈଳୀର କବିତା ଦେରଛି । ଏଥୁରେ ଥବା ପ୍ରତ୍ୟେକ କବିତାର ସ୍ବାଦ 
ଅନ୍ୟଠାରୁ ଫରକ । “ଲମ୍ବା ବାରଣ୍ଡା ଓ ତେଟ୍ଗା ଠେଟାୀଂ? କବିତାଟି ସବୁଠୁ 
ନୂଆ ସ୍ଵାଦର କବିତା । 


ଏହ୍ଵା ମୋର ତୃତୀୟ ଶିଶୁ କବିତା ବହି । ଏହାପୂର୍ବରୁ “ ଶିଶୁକଥା 
କବିତା”? ଓ “ଅକଲ ମକଲ ଟକଲ ଟିଆ ଶିଶୁ କବିତ। ବହି ଦୁଇଟି ଶିଶୁ 
ମହଲରେ ଆଦୃତ ହୋରଛି । ଆଶାକରେ ‘ ତୃମ ପାଇଁ ଚମ୍ଚମ୍‌' ବହିଟି 
ଶିଶୁମାନଙ୍କର ପ୍ରିୟ ମିଠା ଚମ୍ଚମ୍‌ ପରି ସେମାନଙ୍କୁ ସୁଆଦ ଲାଗିବ । 


ଏହି କବିତା ବହିଟି ଲେଖ୍ବା ପାଇଁ ମୋର ଦୁଇ ଝିଅ ଅନୁକମ୍ପା ଓ 
ଆକାଶ ସାହାଯ୍ୟ କରିଛି । ପୁଅ ଆଶିଷ ବହି ଭିତରର ସମସ୍ତ ଚିତ୍ର ଆଙ୍କିଛି । 
ମୋ ସ୍ତୀ ଅରୁନ୍ଧତୀ ଏ ବହି ଟିର ପ୍ରକାଶନୀ ଦାୟିତ୍ଵ ବହନ କରିଛନ୍ତି । ଏ ସମସ୍ତଙ୍କୁ 
ମୋର ଆନ୍ତରିକ ଧନ୍ୟବାଦ । 


ନିହଲପ୍ରସାଦ ଆନନ୍ଦ ଚନ୍ଦ୍ର ପହି 
ଢେଙ୍କାନାଳ 

କେଉଁ ପୃଷ୍ଠାରେ କେଉଁ କବିତା 


vo 


u 


v 


ହାତୀ ଓ ପିକ୍ପୃୁଡି 

ଏଇଟା ଢି ସହର 

ମୃଷାଙ୍କ ବାଡ଼ିପଟିଆ ସଭା 
ଗୀ ହାଟ 

ପରିବା ସଭା 

ଆକଇ୍କୁଠିଙ୍କ ବିଚାର 

ଡାକର କୁହୁକ 

ଲମ୍ବା ବାର୍ତା ଓ ଡେଙ୍ଗା ଠେଙ୍ଗା 
ଆସିଛି ଅଗଷ୍ଟ ପନ୍ଦର 

ନିଦେ ଟଳମଳ ଜତ୍ମେଇଭାଇ 
ଗଛମାନଙ୍କ ହରତାଳ 

ଖରା, ବରଷା, ଶୀତ 


ଶରତ, ହେମନ୍ତ, ବସନ୍ତ 


୪୫ 

ବଡ଼ ଜନ୍ମ ବୋଲି 

ମନରେ ଗରବ ଭାରି, 

ବଣ ବାଟ ଦେଇ 

ଦନ୍ତାହାତୀ ହୁଏ ପାରି; 

ବାଟ ଦୁଇ କଡ଼ 

ବଡ଼ ବଡ଼ ଗଛେ 

ଡ଼ିହ ଗୋଟେ ଗୋଟେ ମାରି । 


ଦେଖ୍ଲା ପିମ୍ପୁଡ଼ି ଆଗେ 
ଚାଲି ଅଛି ବେଗେ ବେଗେ; 
ହଟି ଯାଅ ଆଗୁ 

ଫିମ୍ପାରି କହିଲା 

ଗରଜନ କରି ରାଗେ । 


ପିମ୍ପୁଡ଼ି ହସିଲା 

ହାତୀ ଗରଜନ ଶୁଣି, 

ହାତୀ କରାମତି 

ହାତୀ କି ନ ପାରେ ଜାଣି ? 


କହିଲା- ହାତୀରେ 
ଲାଜ ମାଡୁନାହିଁ ତୋତେ 
ମେ। ବାଟେ ଯାଏ ମୁଁ 
ଫିମ୍ପାରି ଉଠୁଛୁ ମତେ ? 

ପରବତ ପରି 
ଦିହଟେ ଧରିଛୁ ସିନା, 
ବଳ ଅଛି ତୋର 
ପଥର କରିବୁ ଚୂନା; 


> ଏ 
ମୋର କି କରିବୁ 
ତରିଛି କି ତତେ କେବେ ? 
ପାରିବୁ କି ମତେ 
ମେ। ସଟ୍ଗେ ଲଢିବୁ ଯେବେ ? 
୬ 

ଦେଖାନା ତୋ ବାହାଦୃରି 
ଦେଖ୍ଛି କେତେ ତୋ ପରି; 
ନୁହେଁ ବଣପଶୁ 

ନୁହେଁ ମୁଁ ମଣିଷଂ 

ତୋତେ ଦେଖ୍‌ ଯିବି ତରି । 
ହାତୀ ରାଗେ ଗର ଗର 
ଥୋଡ଼କୁ ଉଠାଇ ତାର 
କହିଲା- ତୁ ଛାର 

ପିମ୍ପୁଡ଼ି ବାପୁଡ଼ା 

ଡର ଭୟ ନାହିଁ ତୋର ? 
ଥୋଡ଼ ହସ୍ତଟାକୁ 

ଲମ୍ବାଇ ଦେଲା ରାଗେ 

` ପିଞ୍ପଢ଼ିଟାକୁ 

ଧରି ଆଣିବାକୁ ବେଗେ । 
କିନ୍ତୁ ଏକି ହେଲ 

ପିମ୍ପୁଡ଼ି ନ ଦିଏ ଧରା 
ଏତେ ଛୋଟ ଜୀବ 
ସୋରିଷଠୁ ସାନ ପରା । 


ଥୋଡ଼କୁ ଫେରାଇ 
ଉଠାଇ ଦେଲା ପାହୁଲ 
ପିମ୍ପୁଡ଼ି ଉପରେ 
କଚାଡଢ଼ିଲା ଦୁଲ୍‌ ଦାଲ । 
ମର୍‌ ମର୍‌ ବୋଲି 
ଉଚ୍ଚରେ ଛାଡ଼ିଲା ରଢ଼ି 
୭ 

ସତେ କି ଆକାଶ 


ତଳକୁ ପଢ଼ିବ ଛିଡ଼ି । 
ପିମ୍ପୁଡ଼ି ହସଇ 

କିରି କିରି କିରି କିରି, 
ବଳୁଆ ଦେଖାଉ 

ମତେ ତୁ ନ ପାରୁ ମାରି । 
ଲାଜ ନାହିଁ ତତେ 
ବଡ଼େଇ କରୁଛୁ ଏତେ, 
ପିମ୍ପୁଡ଼ିଠାରେ 

ବଳ ସାରିଲୁଣୁ କେତେ ? 
ହାତୀ ବୁଲାଇଲା ମୁହଁ 
ବଣେ ଛପାଇଲା ଦିହ, 
ବଡ଼ ବୋଲି ମନେ 

ଗରବ କରିବା 
କେବେହେଲେ ଭଲ ନୃହଁ । 

ମୁନା ଦିନେ ଯାଇଥଲା 
ବାପା ସାଙ୍ଗେ ସହର, 
ରେଳ ଆସି ଲାଗିଗଲା 
ଦିନ ଦିଇ ପହର । 

ଧାଡ଼ି ଧାଡ଼ି ମଟର 
ପଞ୍ଚ। ପଞ୍ଚ। ସ୍ତଟର, 
ପେଏଁ ପାଆଁ ଭୁଉଁ ଭାଅଆଁ 
କେଏଁ କାଆଁ କଟର 
ଏଇଟା କି ସହର ? 


କଳା କଳା ରାସ୍ତାସବୁ 
କାହିଁ କେତେ ଓସାର, 
ଧାଡ଼ି ଧାଡ଼ି କୋଠାଘର 
କିଏ କେତେ ପ୍ରକାର; 


ଲୋକବାକ ଗହଳ 
ପାଟି ତୁଣ୍ଡ ଚହଳ, 
କେହି କାହା ସାହା ନୁହଁ 
ନିଜ ବାଟ ନିଜର, 
ଏଇଟା କି ସହର ? 


ଧାଡ଼ି ଧାଡ଼ି ଦୋକାନରେ 
ଗାଡ଼ି ଗାଡ଼ି ଜିନିଷ, 
କିଣାକିଣି କରୁଥାନ୍ତି 
ପଞ୍ଚ। ପଞ୍ଚ। ମଣିଷ; 


ଦିନ ଆଉ ରାତିରେ 

ଜଳୁଅଛି ବତୀରେ, 

କଳା ଧୂଆଁ ଧୂଳି କେତେ; 
୧୦ 

ଉଡେ ଘର ବାହାର 
ଏଇଟା କି ସହର ? 


ଏତେ ସିନା ଲୋକ ଏଠି 
ଖୁସି କାହା ମନରେ ? 
ଗାଆ ପାଣି“ ବାଆ ପାଇଁ 
କାହା ମନ ନ ଝୁରେ ? 


କାହା ଘର ସହର ? 
ସବୁ ଲୋକ ଗାଆଁର, 
ଗାଅଁ ଛାଡ଼ି ପେଟ ପାଇଁ 
ନାଟ ଏଠି ତାଙ୍କର 
ଏଇଟା କି ସହର ? 


୧୧ 

ମୂଷାଙ୍କ ବାଡ଼ିପଟିଅ। ସଭା 


ଚାଳୁଅ। ଗାତୁଆ ଚୁଟିଆ ମୂଷା 

ଯେତେ ବାନ୍ଧିଥ୍‌ଲେ ଯେଉଁଠି ବସା, 

ବାହାରି ଆସି 

ବାରି ପଛପଟ, ନିରୋଳା ଜାଗାରେ 
ପଢ଼ିଲେ ବସି । 


ସଭାପତି ହେଲା ବୃଡ଼ା ଗାତୁଆ 

ସଭାରେ ଚାଳୁଆ ଟାଙ୍ଗେ ଚାନ୍ଦୁଆ 

ଜଣକୁ ଜଣ 

ଦୁଇ ଗୋଢ଼େ ଠିଆ, ନିଶ ଠିଆ ଠିଆ 
ଦେଲେ ଭାଷଣ । 


୧୨ 

ମାଛ ଖାଏ ପୁଷି ଭାତ ବି ଖାଏ 
ସର ଖାଇ ପୁଣି ଦୁଧକୁ ପିଏ, 
ପାରା କୁକୁଡ଼ା, 
ଛପି ଛପି ଝାଂପି, ନେଇ ଚାଲିଯାଏ 
ନ ହୋଇ ଛିଡ଼ା । 


ଏତେ ସବୁ ଖାଇ, ଖାଉଛି ମୂଷା 

ପୁଷିକୁ ଘାରିଛି ଖାଇବା ନିଶା, 

ଦେବା ଛଡ଼ାଇ, 

ଓଲେଇ ବିଲେଇ ଚୋରି କରି ଖାଇ 
କରେ ବଢ଼େଇ । 


ଝରକା ଫାଙ୍କରୁ ଦେଖ୍ଲା ପୁଖି 

ସଭା କରୁଛନ୍ତି ମୂଷାଏ ବସି, 

ଆସିଲା ଧାଇଁ, 

ତଳେ ଲାଞ୍ଜପିଟି କଟମଟ କରି 
ରହିଲା ଚାହିଁ । 


ଡରନା ଡରନା କହେ ଗାତୁଆ 

ପଳାଇ ନ ଯାଇ ହୁଅରେ ଠିଆ, 

ଏକତା ବଳେ, 

ଗୋଟେ କି କରିବ ଦରକାର ହେଲେ 
ବାନ୍ଧିବା ହଳେ | 

ଠିଆ ହେଲେ ମୃଷ ସାହସ ବାନ୍ଧି 

ଗୋଡ଼େ ଗୋଡ଼ .ଆଉ ଲାଟଂଡ ଛନ୍ଦି, 

ପୁଷିକୁ ଚାହିଁ, 

ଗାତୁଆ ପଚାରେ କି ଦୋଷେ ଆମକୁ 
ଯାଉଛ ଖାଇ ? 


ଖାଉ ନାହୁଁ ମାଛ ପିଉନୁ ଦୁଧ 

ତୁମ ଆମ କିଆଁ ଲାଗିଛି ଯୁଦ୍ଧ, 

କରିନୁ ଚୋରି, 

ସନମାନେ ଆମେ ବାଟ ଛାଡ଼ି ଦେଇ 
ରହିଛୁ ଡରି । 


ପୁଷି କହେ- ଆରେ ଗାତୁଆ ମୃୂଷ। 

ଏଇନେ କହୁଛୁ କଅଁଳ ଭାଷା, 

ମଣିଷ ଭାଇ, 

କି ଦୋଷ କରିଛି ତୁମ ମୃଷାଙ୍କର 
ବୁଝି ନୁହଁଇ । 


କାଟ ଲୁଗା ପଟା ପେଡ଼ି ପେଟରା 

ଘର ଦ୍ଵାର ଖୋଳି କର କୋତରା, 

ଅମାରୁ ଧାନ, 

ଚୋରାଇ ଖାଉଛ ଲୁଚି ଛପି ବସି 
ରାତି ଓ ଦିନ । 

ପୋଷିଛି ମଣିଷ ତା ଘରେ ମତେ 

ଗୋଡ଼େଇ ଖାଇବି ମୂଷା ମୁଁ ଯେତେ, 

ଏତକ କହି, 

ମ୍ୟାଉଁ ମ୍ୟାଉଁ ହୋଇ ମୃଷାଙ୍କ ଉପରେ 
ପଡ଼ିଲା ଡେଇଁ । 

ଗାଆ ହାଟ 


ଗାଆଁ ହାଟ ସିଏ 

ଗାଆଁ ହାଟ, 

ବିଜା କିଣା ହୁଏ ଚଟାପଟ, 
ଲୋକ ହାଉ ଯାଉ 

ଗହଳ ଚହଳ 

ହଜି ଯାଏ ସବୁ ବାଟ ଘାଟ । 


. ଦୋକାନ ବଜାର 
ଧାଡ଼ି ଧାଢ଼ି, 

ପରିବା ପତର ଗାହ଼ି ଗାଡ଼ି, 
ପିଆଜ ପକୁଢ଼ି 


ବରା ଗୁଲୁଗୁଲା 
ବାସନା ଆସଇ ଉଡ଼ି ଉଡ଼ି। 

କିଏସେ କିଣୁଛି 

ଲୁଗା ପଟା, 

କିଏ ବା କିଣୁଚି ଡ଼ାଲି ଅଟା 
କିଏସେ କିଣୁଚି 

ଚିଙ୍ଗୁଡ଼ି ଶୁଖୁଆ 

କିଏସେ କିଣୁଚି କଂସା ଲୋଟା । 


ଲଙ୍କା ଜିରା ଆଉ 
ଜିରାସିନି; 

ସୋରିଷ ଫୁଟଣ ଲୁଣ ଚିନି 
କିଣିଚି କିଏସେ, 

ପୁଡ଼ା ପୁଡ଼ା କରି 

ପୁଟୁଳି ବାନ୍ଧିଚି ଲୁଗାକାନି । 


ଶୁକୁଟି ଆନ୍ଦୁଲ 

ବରକୋଳି, 

କମଳା, ପିଜୁଳି ଗଛୁ ତୋଳି 
ଲେମ୍ବୁ ଓ ତେନ୍ତୁଳି 

ପାଚିଲ। କଦଳୀ 

ବିକୁଚି କିଏସେ କେତେ ଭଳି । 


ପଲ ପଲ କେତେ 
ମେଣ୍ଢା ଛେଳି, 

ଗାର ଓ ମଇଁଷି ଭଳି ଭଳି 
ଚାଲିଛି ହାଟରେ 

ଦର କଷା କଷି 

ଏକକୁ ଆରେକ ଯାଏ ବଳି । 


ସଉଦା ଯାଉଁଳି 

ଦୁଇ କାନ୍ଧେ, 

ହାଟୁଆ ଫେରନ୍ି ନଲ ବନ୍ଧ 
ପଛେ ଚାଲୁ ଚ଼ାଲୁ 

ଶୋଲା ଭଜା ଖାଇ: 

କାଖ ହେବା ପାଇଁ ପିଲା କାନ୍ଦେ । 

ଯରିବା ସଭା 


ଦିନେ ଖରାବେଳେ 

ବସିଲ। ସଭା, 

ବାବାରେ ବାଃ ବାଃ 

ଠେଲା ପେଲା ହୋଇ ଆସିଲେ ମାଡ଼ି 


ଧାଡ଼ିକି ଧାଢ଼ି । 
ଆଳୁ, ବାଇଗଣ 
ପିଆଜ, ଅଦା 
ହୁଦାକୁ ହୁଦା, 
ପୋଟଳ, ମଟର, ଶିମ୍ବ କଖାରୁ 
ଗାଜର, ସାରୁ । 
ଖଡ଼ା, ଲେଉଟିଆ 
କୋଶଳା, ପୋଇ 
ଆସିଲେ ଧାଇଁ, 
ଆସିଲେ କଲରା, ଅମୃତଭଣ୍ଡା 
ଗଣ୍ଡାକୁ ଗଣ୍ଡା । 
କାକୁଡ଼ି, କଦଳୀ 
ଝୁଡ଼ଙ୍ଗ, ଲେମ୍, 
ଟାଣିଲେ ତମ୍ପୃ, 

ଆସିଗଲେ ମୂଳା କୋବି କୁନ୍ଦୁରୀ, 
ଲଙ୍କାକୁ ଧରି | 


ଗୁଆଁର ସାଟଟରେ 

ସଜନା ଛୁଇଁ, 

ବସିଲେ ଯାଇଁ, 

ସଭା କଲେ ବସି : ପରିବା ଦଳ, 
ନକରି ଗୋଳ । 


ଆଳୁ କହେ ମୋର 
ଅତି ଆଦର 
ଭାରି ଖାତର । 


| 

ମୋ ବିନା ତିଅଣ କରିଚି କିଏ ? 


କିଏବା ଖାଏ ? 

ବାଇଗଣ କହେ 

ହଲାଇ ମଥା, 

ଶୁଣ ମୋ କଥା । 

ପୋଡ଼ା, ଭଜା, ଭର୍ଉଁ। ଆଉ ତର୍କାରି 
ଲାଗି ଦର୍କାରି । 

ସବୁଠି ମୋହର 

ଅଛି ପ୍ରବେଶ 

ଏ ସାରା ଦେଶ । 

କୋବି କହେ ମୁହିଁ ପରିବା ରଜା 
ସବୁଠି ଖୋଜା । 

ଖାଇବା ଲୋକର 

ପାଟି ସୁଆଦ, 

ମନ ଆନନ୍ଦ । 

ପିଆଜ ରସୁଣ ଅଦା,ହଳଦୀ, 
କହିଲେ ଚଦି । 

ତୁମେ ଯା କରୁଛ 

ଏଡ଼େ ବଢ଼େଇ, 

ଦେବୃ ଛଡ଼ାଇ । 

ଆମ ପାଇଁ ତୁମ ଏତେ ଆଦର 
ଘର ବାହାର । 


. ୨୧ 

ଆମ ବିନା ନାହିଁ 


ସୁଆଦ କିଛି 

ଲାଗେ ଅରୁଚି । 

ଉଠି ଠିଆହେଲା ମଝିରେ ଲଙ୍କା 
ମୁହଁଟା ବଙ୍କା । 

କହିଲା- ମୁଁ ସିନା 

ରାଗରେ ନିଆ, 

ଜାଳେ ଦୁନିଆ; 

ନଥ୍ଲେ ମୁଁ କାହିଁ ସୁଆଦ ଅଛି 
କିଏ ଚ଼ାଖ୍ଛି ? 

ଜଣ ଜଣ କରି 

ଉଠିଲେ କହି, 

ନିଜ ବଢ଼ାଇ । 

ବାଟେ ଯାଉଥ୍‌ଲେ ଡାକ୍ତର ଜଣେ, 
ଆସିଲେ ଏଣେ । 

ପରିବା ସଭାରେ 


ବସିଲେ ଯାଇ, 

ଦେଲେ ବୁଝାଇ । 

ସାନ ବଡ଼ ନାହିଁ ସବୁ ସମାନ 
ମୋ କଥା ମାନ । 

ଭିଟାମିନ୍‌ ଅଛି 

ସବୁରେ ଭରି, 

ଭାରି ଦର୍କାରୀ । 

ଖାଇବା ଥାଳିରେ ସବୁ ସମାନ, 
କି ବଡ଼ ସାନ । 

ସବୁ ପରିବାଏ 

ମନରେ, ଖୁସି, 

ଉଠିଲେ ହସି । 

ହାତେ ହାତ ଛନ୍ଦି ଫେରିଲେ ଘର, 
ଯିଏ ଯାହାର । 
© 

କାଣି ଆଙ୍ଗୁଠି 
ଭୋକରେ ଲାଗିଛି ତା ପେଟ ପିଠି । 
ଖାଇବାପାଇଁ 
କଅଁଇ କଇଁ 
କାନ୍ଦି କାନ୍ଦି ତାର ଶୁଖ୍ଲା ତଣି 
ନପାରେ ଉଠି । 

ଅନାମିକାଟି 
. ଭୋକେ ଦୃରୁବଳ ନଫିଟେ ପାଟି 


କହିଲା କାହୁଁ 

ଆଣିବା ଆଉ 

ଘରେ ଯାହାଥ୍‌୍ଲା। ଦେଲୁଣୁ ଚ଼ାଟି 
କାଣି ଆଙ୍ଗୁଠି । 
ମଝି ଆଙ୍ଗୁଠି 


ଭୋକେ ଥର ଥର ଆସିଲା ଉଠି 

ମଥା ହଲାଇ କହିଲ। ଭାଇ 

କରଜ ଆଣିବା ବୁଝ କେଉଁଠି 
ନପାରେ ଉଠି । 


ବିଶି ଆଙ୍ଗୁଠି 
ବସିବା ଥାନରେ ପଡଢ଼ିଲ। ଉଠି 
କହିଲା ମଝି 
ନପାରେ ବୁଝି 
ଶୁଝିବାକୁ କାହିଁ ରଖିଛୁ ପାଣ୍ଠି 
କରନା ପାଟି । 


ବୃଢ଼ା ଆ୍କୁଠି 
ନାଲି ଆଖି କାଢ଼ି କରିଲା ପାଟି । 
କରଜ ଧନ 
ବିଷ ସମାନ 

ରହିବା ତାଠାରୁ ଆମେ ଦୂରେଇ 
ଆଣିବା ନାହିଁ । 


ବୁଢ଼ା ଆଇ୍ୁଠି 
ସାନ ବଡ଼ ମଝି କରି ଏଳାଠି, 
` କହିଲ। ଶୁଣ 
ନକରି ରଣ 


'ଏକ ଜୁଟ ହୋଇ ଖାଇବା ଖଟି 
ଆମେ ଆଟ୍ଚୁଠି । 


© 

ଡାକର କୁହୃକ 


କବାଟଟା ହୁଏ ଠକ୍‌ ଠକ୍‌ ଠକ୍‌ ଠକ 
ରେଣୁକା ଶୁଣିଲା, ଦାଣ୍ଡପଟୁ ଶୁଭେ ଡାକ, 
ଧାଇଁଯାଇ ବେଗେ କବାଟ ଖୋଲିଲା 
ଆସିଛି କିଏସେ ଲୋକ । 


ହସ ହସ କରି ମୁହଁ 
ପଚାରିଲା ନାମ କୁହ 
ତୁମ ନାମ ଯଦି ରେଣୁକା ସାମଲ 
ତୁମ ଚିଠି ଅଛି ନିଅ । 

ରେଣୁକା ନୂଆକୁ ସ୍ତୁଲ ଯାଉଛି 
ପଢ଼ିଛି ଅଳପ ପାଠ, 
ଚିଠିଟାକୁ ଧରି ଚାହିଁଲ। କେବଳ 
ଆଖ୍‌ କରି କଟମଟ । 


ରାଉରକେଲାରୁ ବାପା ଦେଇଛନ୍ତି, 
ତୁମ ନାମେ ଏଇ ଚିଠି, 
ପାଠ ପଢ଼ିଚତ ପଢତୁନା କାହିଁକି ? 
କହିଲା ସେହି ଲୋକଟି । 


ରେଣୁକା କହିଲା ପଢ଼ିବି ପଛେ ମୁଁ 
ଆସୁନା ଘରକୁ ଆସ, 
ବାପାଙ୍କ ପାଖରୁ ଆସିଅଛ ତୁମେ 
ଆମ ଘରେ ଟିକେ ବସ । 


ମାଆଙ୍କୁ ଡାକେ ମୁଁ ଜଳଖ୍ଆ ଦେବେ ବାଢ଼ି 
ଆଜି ରୁହ ଘରେ 
ରାଉରକେଲାକୁ କାଲିକି ଯିବ ବାହୁଡ଼ି । 


ହସିଲ। ଲୋକଟ ପୂଣି 
ଦେଖାଇ ଜାନ୍ଧର ମୁଣି; 
ଏଇ ତୁମ ଗାଆଁ ଡାକଘରୁ ସବୁ 

ଚିଠି ମୁଁ ଆସିଛି ଆଣି । 


by 

ରେଣୁକ। ଅବାକ ହୁଏ 
ଏତେ ଚିଠି ଆଣେ କିଏ ? 


ଡ଼ର ଦୃରାନ୍ତରୁ ଡାକ ଘରେ ଚିଠି 
କିଏ ଆଣି ଥୋଇ ଦିଏ ? 


ଲୋକଟି କହିଲ।- ଡାକବାଲା ମୋର ନାମ 
ଚିଠି ଦେବା ନେବା ଡାକ ବିଭାଗର କାମ, 
ଚିଠି ଖଣ୍ଡେ ଲେଖ୍‌ ତାକବାକ୍୍‌ସେ ଦେଲେ ତୁମେ 
ଗାଡ଼ି ବା ମଟର ଉଡାଜାହାଜରେ 
ବୋହି ନେଉ ତାକୁ ଆମେ । 


ସବୁ ଡାକଘରେ ଗୀ ବା ସହରେ 
ଅଛନ୍ତି ଆମରି ଲୋକ, 
ଠିକଣା ଜାଗାରେ ଅତି ସହଜରେ 
ପହଞ୍ଚଇ ତେଣୁ ତାକ । 

ତୁମ ଗାଆଁ ନୁହଁ, ଏଇ ଦେଶ ସାରା 
ଲାଗିଅଛୁ ଆମେ କାମେ | 


ଚାଇଁ ଚାଇଁ ଖରା, ଝଡ଼ି ଓ ବରଷା 
ହାଡ଼ ଥରା ଶୀତ ସହି, 
ଦିନ ରାତି ଆମେ କାମ କରି ଚାଲୁ 
କେବେ ଫ୍ରରୁସତ ନାହିଁ । 


ଡାକର କୁହୁକ ଇଏ 
ତୁମ ଚିଠି ଆଣିଦିଏ, 
ତୁମ ଚିଠି ନେଇ ଅତି ସହଜରେ 

ବାପାଙ୍କ ହାତରେ ଥୁଏ | 

ଲନମ୍ମା ବାରଣ୍ଡା 
ଓ ଡେଙ୍ଗା ଠେଙ୍ଗା 


ମଧୁ ଆଉ ଯଦୁ ଦୁହେଁ 

ଅନ୍ତରଙ୍ଗ ଭାରି, 

ଇଏ ତାକୁ, ସିଏ ତାକୁ 

ନ ଦେଖ୍‌ ପାଗଳ 

ଦୁହିଁଙ୍କ ସମ୍ପର୍କ କ୍ଷୀର, ନୀର ପରି । 

କଥାକୁହା ପଣେ ଦୁହେଁ 

ଏକୁ ଏକ ବଳି, 

କଣେ କହେ ଖାଏ ନିତି 
କଲିଜା ତର୍କାରି; 

ଆନ କହେ 

ଆହାର ମୋ ନିତି ରସାବଳି । 


ମଧୁ ଦିନେ କଥାଟାକୁ 
ଆଖ୍ବୁଜା ଦେଲା ବଡ଼ କରି, 
କହିଲା- ମୁଁ ଯାଇଥୁଲି 
ମାମୁଘର ବୁଲି । 

ଦେଖ୍ଲି ମୁଁ ଆଚନ୍ଦିତ କଥା 
ଶୁଣି ତୋର ଘୂରିଯିବ, 

ଘିରି ଘିରି ମଥା । 


ମାମୁଘର ବାରଣ୍ଡାକୁ ପାଇଲାନି ଆଖ୍‌ 
ଏତେ ଲମ୍ବା, ଏତେ ଲନ୍ା 

ଛାତିରେ ମୋ ହାତ ରଖ୍‌ 

କହୁଛି ମୁଁ କେହି କେବେ ଦେଖ୍‌ ନାହିଁ ବୋଲି 
ବାରଣ୍ଡାର ଏମୁଣ୍ଡୁ ସେମୁଣ୍ଡ 

କେହି କେବେ ପାରିବନି ଚାଲି । 


ମଧୁ କଥା ଯଦୁ ଦେହେ 
ଲଗାଇଲା ଚିଆଁ 

କହିଲା ସେ- ମୁଁ ଏବେ 
ଯାଇଥ୍ଲି ମାମୁଘର ଗାଆଁ । 

ମାମୁ ମୋର ଧରିଥ୍‌ଲେ 
ବଡ଼ ଏକ ଠେଟା, 


7 {7 । \ \) 


। \ 
CO ea ©, 


Digitized by srujanika@gmail.com 


ଠେଙ୍ଗା ପରି ଠେଙ୍ଗା ନୁହେଁ 
ଦେଖ୍ଲେ ଆଖ୍ରେ ସତେ 
ତତେ ମିଛ, ମତେ ସତ 
ଦିଶୁଥ୍ଲା। ସରଗଠୁ ତେଙ୍ଗା । 


ମେଘ ଭରା ବାଦଲଟା 
ଯାଉଥ୍‌ଲା ଥୁ।କାଶରେ ଚାଲି 

ଠେଙ୍ଗା ଧରି ମାମୁ ଦେଲେ ଖେଞ୍ଚି “ 
ଦୁଲ୍‌ଦାଲଳ୍‌ ଭୁସ୍‌୍ଭାସ୍‌ ଦେଇଗଲା ଛେଚି । 


ଚାରିଆଢ଼େ ପାଣି ଖାଲି ପାଣି 
ରାସ୍ତାଘାଟ ଖାଲ, ଢ଼ିପ 
ହେଲା ନାହିଁ ଜାଣି । 


ମଧୁ କହେ ଆରେ ଯଦୁ 

ଯାହା ସବୁ କହିଲୁତୁ 

ଲାଗେ ସତ ସତ, 

ଢିନ୍ତୁ ମନେ ଗ୍ରୋଟିଏ ସନ୍ଦେହ, 
ଏତେ ବଡ଼ ଠେଙ୍ଗା 

ମାମୁ ଥୁଅନ୍ତି କେଉଁଠି ? 
ଜାଣିଥ୍ଲେ କହ ମୋତେ କହ । 


ହସଟାକୁ ମୁହଁରେ ଖେଳାଇ, 

ଯଦୁ କହେ- ଏତିକି ତୁ ଜାଣିନାହୁଁ ସାଙ୍ଗ 
ମାମୁ ମୋର ଠେଙ୍ଗାଟାକୁ ନେଇ 

ତୁମ ମାମୁ ଲମ୍ବା ବାରଣ୍ଡାରେ 

* ଇମ୍ଭ ଭାବେ ଦିଅଳନ୍ଥି ଶୁଆଇ । 

ଆସିଛି ଅଗଷ୍ଟ ପନ୍ଦର 


ଆସିଛି ଅଗଷ୍ଟ ପନ୍ଦର 

ଫୁଟାଇ ମୁକତି-ମନ୍ଦାର; 

ବିଦେଶୀ ଶାସନ ଦେଶରୁ ଉଠାଇ 
ହଟାଇ ଗୋଲାମି-ଅନ୍ଧାର 

ଆସିଛି ଅଗଷ୍ଟ ପନ୍ଦର 

ସାରା ଦେଶ ଦିଶେ ସୁନ୍ଦର, 
ଜାତୀୟ ପତାକା ଫର ଫର ଉଢ଼େ 
ହସେ ଗାଆଁ ଗଣ୍ଡା ସହର । 


ଆସିଛି ଅଗଷ୍ଟ ପନ୍ଦର 

ବହେ ସ୍ଵାଧୀନତା ସମୀର “ 
ପୂଲକେ ଗଗନ, ବନ, ଉପବନ 
ନଦ, ନଦୀ, ଗିରି, ସାଗର | 


ଆସିଛି ଅଗଷ୍ଟ ପନ୍ଦର 

ହାତଯୋଡ଼ି କରେ ଜୁହାର, 

ଗାନ୍ଧି, ଜବାହାର ଲାଲ୍‌, ବାଲ୍‌, ପାଲ୍‌ 
ସୁଭାଷ ଏ ଦେଶେ ଅମର । 


ଆସିଛି ଅଗଷ୍ଟ ପନ୍ଦର 

ସୁରକ୍ଷିତ ସୀମ। ଆମର, 

ଟିକି ସେନା ଆମ ସଜାଗ ପ୍ରହରୀ 
ଦେହେ ମନେ ବଳ ଅପାର । 


ଆସିଛି ଅଗଷ୍ଟ ପନ୍ଦର 
କଳ କାରଖାନା ବନ୍ଦର 
ଉପହାର ଦେବା ଜ୍ଞାନ ଓ ବିଜ୍ଞାନ 
କଳା କାରିଗରି ଆମର । 

ନିଦେ ଟଳମଳ 
କତ୍ମେଇଭାଇ 


କହ୍ନେଇଭାଇ 
ଠିଆ ଠିଆ ଶୋଇ ମାରଇ ହାଇ 
କାମ କରୁ କରୁ ନିଦେ ଅଶକତ 
ସେଇଠି ସେମିତି ପଡ଼ଇ ଶୋଇ 
କହ଼େଇଭାଇ | 


ଦିନେ କହ୍ନେଇ 

ଭାତ, ଡାଲି, ଭଜା, ବସିଛି ଖାଇ, 

ଭାତ ଗୁଣ୍ତେ ନେଇ ତାଲି ତାଟିଆରେ 

ହାତଟି ପୂରାଇ ପଡ଼ିଚି ଶୋଇ 
କହ୍ନେଇଭାର । 


ମାରେ ଘୁଟୁଡ଼ି | 
ଶୁଭଇ ଯେମିତି ମେଘ ଘଡଘଡ଼ି, 


୩୭ 

ଡାଲି ତାଟିଆରେ ଶୋଇଚି ହାତ 
କୂଅରେ ସତେକି ପଡ଼ିଛି ବାଡ଼ି 
ମାରେ ପୂଚୁଡ଼ି 


କହ୍ନେଇଭାଇ 
ପୋଖରୀ ଜୂଳକୁ ଗଲା ଗାଧୋଇ, 
ଅଣ୍ଡାକ ପାଣିରେ ନିଦ ଆସିଗଲା 
ଶୋଇଲା ପାହାଚେ ମୁଣ୍ଡକୁ ଥୋଇ 
କହ୍ନେଇଭାଇ । 


ଆହୁରି ହିନେ . 
ରେଳରେ ଚଢ଼ିବ ଭାବିଲା ମନେ, 
ଟିକଟ ସରିଚି ନିଦ ଆସିଗଲା 

ରେଳ କଥା ତାର ନାହିଁତ ମନେ 

ଆହୁରି ଦିନେ । 
ଆସିଲା ଗାଡ଼ି 
ଭୂଇଁ ଦୋହଲାଇ ରଢ଼ିଟେ ଛାଡ଼ି, 
କହ୍ନେଇ ନିଦରେ ସପନ ଦେଖଇ 
ଗାଡ଼ିରେ ବସିକି ଯାଉଛି ମାଡ଼ି 
ଆସିଲା ଗାଡ଼ି । 


ଏ 
ମଣିଷ ପିଲାକୁ କରଇ ଗଧ 
` ଜୀବନଟା ଖାଲି ନିଦେ କଟେ ଯାର 
ଭଲ ନାହିଁ ତାର କପାଳ ମନ୍ଦ 
ଏମିତି ନିଦ । 
oe 

ଗଳଛମାଳଙ୍କ ହରଡାଳ 


ଶାଳ, ପିଆଶାଳ, ଶିଶୁ ଅସନ 
ମହୁଲ, କଟଂଡ଼ା, ହେ ଶାଗୁଆନ 
ଖଗୋହୀରା, ବାହାଢ଼ା, କସି, କୁରୁମ 
ସୁନାରି, ଖାହାଢ଼ା, ନିମ୍ଭ କୁସୁମ 
ଶୁଣରେ ଶୁଣରେ ଶୁଣ 
ମଣିଷ ହାଣଇ ବଣ । 

ଫଳ ଗଛ ଯେତେ ତାଳ ଖଜୁରି 
ନଢ଼ିଆ, ପଣସ, ଆମ୍ଭ ସପୁରି 
ପିଜୁଳି, କଦଳୀ, ଅମୃତଭଣ୍ଡା 
ଗଛ କାଟି ଯିଏ କରଇ ଲଣ୍ଡା 
ମଣିଷ ଅଟଇ ସିଏ 
ତୁମଠାରୁ ଫଳ ନିଏ । 
ଗୋଲାପ, ତରାଟ, ହେ ଛୁରିଅନା 
ବକୁଳ, ତମାଳ, ଶୁଣ ଗୋ ହେନା 
ଜିନିଆ, ଟଗର, ହରଗଉରୀ 
ମାଧବୀ, ମାଳତୀ, ଚମ୍ପା, ଚାମେଲି 
ଯିଏ ତୁମ ଡାଳ କାଟେ 
ସିଏତ ମଣିଷ ଅଟେ । 
ବଣ, ବିଲ, ବାଡ଼ି, ବଗିଚାବାସୀ 
ଗଛ ଯିଏ ଯହିଁ କାନ୍ଦୁଚ ବସି 
ଡାଳ, ମୂଳ, ପତ୍ର, ଫଳ ହରାଇ 
ମଉନ ରହିଛ ମାଦଳ ହୋଇ 
କେତେ ଦିନ କେତେ ଦିନ 
ରହିବ ତୁମେ ମଉନ ? 
ଜାଗରେ ତାତରେ ମାତ ସରବେ 
ହରତାଳ ତୁମେ କରରେ ଏବେ 
ମଣିଷକୁ ଆଉ ନ ଦିଅ ଛାଇ 
ଫଳ, ଫୁଲ, ପତ୍ର ଦିଅ ଲୁଚାଇ 
ଗଛେ ଦିଅ କଣ୍ଟା ଭରି 
ମଣିଷ ପଳାଉ ଡରି । 

ବଇଶାଖ ଜ୍ୟେଷ୍ଠ ଆଣଇ ଖରା 
ଗରମ ନିଆଁରେ 'ଜଳଇ ଧରା 
ଗରମ ପବନେ 

ପୂରଇ ମହୀ 
ନହୁଏ ସହି 
ଶୁଖଇ ଜକଳ 
ବୁହଇ ଝାଳ 
ଫାଟଇ ମାଟି, : 
ଝାଉଁଳି ପଡ଼ଇ ଗଛ ଲତାଟି । 


ଖରାରେ ଚାଷୀଏ କରନ୍ତି ଚାଷ 
ଜଳି ପୋଡ଼ି ଯାଏ ବିଲରେ ଘାସ ।, 
ଖରା ଚାଟିଖାଏ 
ନଇ ପୋଖରୀ 
ବାଷ୍ପ କରି 
ନିଏ ଆକାଶେ 
ମେଘରେ ମିଶେ 
ବରଷା ବାରି 
ମେଘ ପେଟ ଚିରି ପଡ଼ଇ ଝରି । 
(ଦୁଇ) 
ଆଷାଢ଼, ଶ୍ରାବଣ ବରଷା କାଳ 
ଝର ଝର ଝରେ ବରଷା ଜଳ 
ଜଳେ ନଇ ନାଳ 
କୂଅ ପୋଖରୀ 
ଉଠଇ ପୂରି 
ମେଘର କୋଳେ 
„ ବିଜୁଳି ଖେଳେ 

ସବୁଜ ଘାସେ, 
ନୂଆ ଡାଳପତ୍ରେ ଧରଣୀ ହସେ । 


ଥ୍ରି ଥ୍ରି ବହେ ଶୀତଳ ବାଆ 
ନଇ ନାଳେ ବାହେ କେଉଟ ନାଆ 
ତିନ୍ତି ବୁଡ଼ି ବିଲେ 
ଖଟଇ ଚାଷୀ 
ମନ ତା ଖୁସି 
ଫ୍ଲ ଓ କଷି 
ଉଠଇ ହସି 
ଫ୍ରଟଇ ଛତୁ, 
ପାଣି ଥପ, ଥପ ଦଦରା ଛାତୁ । 
(ତିନି) 
ପଉଷ ମାସରେ ଆସଇ ଜାଡ଼ 
ହେମାଳ ପବନ ଅରାଏ ହାଡ଼ 
ଛୁଇଁଲେ ଜଳ 


୪୩ 

ନୂଆ ପରଶେ 


ଲାଗେ ହେମାଳ 

କୃହୃଡ଼ି ଜାଲ 

ଧୂମାଳ ଛବି 

ଲୁଚାଏ ରବି 
ଗରିବ ଲୋକେ, 
ନିଆଁରେ ଦେହକୁ ସେକଳ୍ତି ଥୋକେ । 
ଧନୀ ଲୋକ ପିନ୍ଧି ଶୀତ ପୋଷାକ 
ରେଜେଇ ଘୋଡ଼େଇ ରାତିଟା ଯାକ 
ଉଷୁମ ଟାଣନ୍ତି 

ତୂଳି ତଳପେ 

ମଜା ଆଳାପେ 

ଦିନଟି ଛୋଟ 

ରାତି ବିରାଟ 
ସରସ୍ବତୀରେ 
ବାଳକେ ପୂଜନ୍ତି ଏଇ ରତୁରେ । 
ଖରା, ବଷୀ, ଶୀତ ଆମରି ମିତ 
ଦିନ ରାତି ଖଟି କରନ୍ତି ହିତ 
ପାଗକୁ କରନ୍ତି, 

ନୂଆରୁ ନୂଆ 

ଭାରି ବଢ଼ିଆ 

ନୂଆ ଫସଲ 
ବିଭିନ୍ନ ଫୁଲ 


ନୂଆ ରୂପେ ' ଧରା ଶୋଭା ବରଷେ । 


© 

ଭାଦ୍ରବ, ଆଶ୍ବିନନ ଶରତ କାଳ 
କଦବା କେମିତି ବରଷେ ଜଳ 
ନିରିମଳ ଦିଶେ 


ଆକାଶ ମୁହଁ 
ପାଣିର ଦେହ 
କାଦୁଅ କାହିଁ 
ଦିଶଇ ନାହିଁ 

ଉଠଇ କଇଁ . 
ଧୋବ ଫରଫର ରୂପ ଫୁଟାଇ । 


ଶଙ୍ଖ-ଧଳା ଦିଶେ ପୂନେଇଁ ଜହ୍ନ 
ଭଲ୍ୁସି ଉଠଇ କୁଆଁରୀ ମନ 


ରାତି ଭଜାଗର 
କୁଆଁରୀ ଦଳ 
ଖେଳନ୍ତି ଖେଳ 
ଗାଆନ୍ତି ଗୀତ 
ପ୍ରଫୁଲ୍ଲ ଚିତ 

ଆସେ ଦଶରା 

ଖୁସିରେ ନାଚୃଳ୍ଧି ପିଲାଏ ପରା । 

(ଦୁଇ) 


ହେମନ୍ତେ କାରିକ ମାରଗଶିର 
ରାତିରେ ଆକାଶୁ ପଢ଼େ ଶିଶିର 


ଆକାଶେ ଭାସେନା 
ବାଦଲ କାହିଁ 
ବରଖା ନାହିଁ 
ଅଳପ ଶୀତ 
| ଖୁସିରେ ଗୀତ 
କୃଷକ ଗାଇ, . 


ଖୁସି ମନେ ବିଲୁ ଧାନ କାଟଲ । 

ମଦମ ଫ୍ଲରେ ଶିଶିର ପଢ଼ି 
ଦିଏ ତା କୋମଳ ପାଖୁଢ଼ା ପୋଡ଼ି 


କାରିକ ପୂର୍ଣ୍ଣିମା 
ଶୁଭ ବାସରେ 
ନଲର ଧାରେ 
ତଟ୍ଗା ଉସାଣ 
ଫୁଟଲ ବାଣ 

ପୂରୁବ ଗାଥା 

ସୁମରେ ଓଡ଼ିଆ ପୃରୁବ କଥା । 

(ତିନି) 


ଫଗୁଣ ଚଇତେ ଆସେ ବସନ୍ତ 
ଫୁଲେ ଫୁଲେ ମହୀ ଦିଶେ ଶ୍ରୀମନ୍ତ 


ମଳୟ ପବନ 
ପରଶେ ଧରା 
ଦିଶଇ ତୋରା 
ଛାଡ଼ିନି ଶୀତ 
ଆସିନି ଖରା 
ନବ ପଲ୍ୁବେ 


ପୁଲକିତ ତରୁଲତା ସରବେ । 


ରସାଳ ଗହଳ ଶାଖାରେ ଖେଳି 
କୁହୁ କୁହୁ ସ୍ଵବରେ ଗାଏ କୋଇଲି. 
କାମିନୀ, ନିଆଳୀ 

ଗୋଲାପ, ଯୁଇ 
ଅଶୋଜା, ଜାଇ 
ମାଧବୀ ଫ୍ଲ 
ଆମ୍ବଭବଭଳ 


¢ 
ହେନା, ବକୁଳ, 
ନାନା ଫୁଲେ ଧରା ଦିଶେ ମଞ୍ଜଳ । 

